

راج ناتھ سنگھس ڈی آر ایف کی اہلیت سازی -2017 کے موضوع پر دوروزہ قومی کانفرنس کا افتتاح کریں گے

Posted On: 05 JUN 2017 1:32PM by PIB Delhi

نئی دہلی، 5 جون - مرکزی وزیر داخلہ راج ناتھ سنگھ کل ، ” ایس ڈی آر ایف کی اہلیت سازی -2017 “ کے موضوع پر ایک دوروزہ قومی کانفرنس کا افتتاح کریں گے ۔ اس کانفرنس کا اہتمام نیشنل ڈزاسٹر رسپانس فورس کی جانب سے کیا جا رہا ہے، جس کا مقصد مستقبل میں ایس ڈی آر ایف کی اہلیتوں کو مستحکم بنایا جانا ہے ۔ وزیراعظم کی ایڈیشنل پرنسپل سکرپٹری ڈاکٹر پی کے مشرا اور نیتی آیوگ کے چیف ایگزیکٹو آفیسر جناب امیتا بھ کانت بھی اس کانفرنس میں شرکت کریں گے ۔

اس دوروزہ کانفرنس میں مختلف ریاستوں کی اسٹیٹ ڈزاسٹر رسپانس فورس (ایس ڈی آر ایف) کی تربیت کے عمل کو مربوط و مرکوز بنانے اور اسے ایک منصوبہ بند اور مربوط طریقے سے موزوں بنانے ، سماجی تیاریوں کے لئے مشترکہ کوششیں این ڈی آر ایف اور ایس ڈی آر ایف کے درمیان عملی کوششوں کے ارتباط ، ہر ریاست میں تربیت کی ڈھانچہ جاتی سہولیات کی ضرورت اور تشکیل ، ہدایات کے ایک مجموعے کی تشکیل اور ایس ڈی آر ایف کے ذریعہ کئے گئے راحت اور بچاؤ کے اقدامات میں صرف ہونے والے وقت میں بہتری اور بہترین طریقوں کا باہمی تبادلہ شامل ہے ۔ اس کے ساتھ ہی جسمانی معذور افراد کے لئے ڈزاسٹر منجمنٹ پر کام کے معیاری طریقہ کار (ایس او پی ڈی ایم) پر بھی اس کانفرنس میں تبادلہ خیال کیا جائے گا۔

واضح ہو کہ اس سال این ڈی آر ایف نے سماجی بیداری پروگراموں کو ایک نئی سطح تک پہنچانے میں کامیابی حاصل کی ہے ۔ طلباء کے اعتماد اور ہنر مندی میں اضافے کے لئے خصوصی پیش رفت کے طور پر دہلی اور این سی آر کے سبھی کینڈریہ ودیالیوں میں ایک خصوصی مہم شروع کی گئی ہے ۔ اس کیمپین کے تحت مختلف اسکولوں میں ، ناگہانی آفت سے اسکول کے بچاؤ کے لئے حفاظت کے طریقوں کی مصنوعی مشقوں کے مقابلے اور ، ” میں زلزلے کی صورتحال کا مقابلہ کیسے کروں گا “ کے موضوع پر مضامین تحریر کئے جانے کے مقابلے منعقد کرائے جاتے ہیں ۔ اس کے بعد اسکول کے بچاؤ کی مصنوعی طریقوں کے بین اسکولی مقابلے (انٹر اسکول سیفٹی ماک ڈرل) کے مقابلوں اور مضامین لکھنے والے کامیاب طلباء کو ٹرافیاں اور این ڈی آر ایف انٹر بٹالینس پروفیشنل کمپنیشن میں جیتنے والوں کو بھی ٹرافی پیش کی جائے گی۔

اس کانفرنس میں سبھی ریاستوں اور مرکز کے زیر انتظام علاقوں کے ڈائریکٹر جنرل آف پولیس ، ریلیف کمشنر ، اسٹیٹ ڈزاسٹر اتھارٹی (ایس ڈی ایم اے) ، اسٹیٹ ڈزاسٹر رسپانس فورس (ایس ڈی آر ایف) ، نیشنل ڈزاسٹر منجمنٹ اتھارٹی (این ڈی ایم اے) ، انڈیا یلیو لوجیکل ڈپارٹمنٹ (آئی ایم ڈی) ، نیشنل انسٹی ٹیوٹ آف ڈزاسٹر منیجمنٹ (این آئی ڈی ایم) اور دیگر دعوے دار اداروں کے نمائندے شرکت کریں گے ۔

م ن - س ش - رم

U-2566

(Release ID: 1491749) Visitor Counter : 2

